

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।

వేదాంతాచార్యవర్యో మే సన్నిధత్తాం సదా హృది ॥

॥ ఆకాశనగరీశప్రపత్తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ ఆకాశనగరీశప్రపత్తిః ॥

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

సంకల్పకల్పలతికామవధిం క్షమాయాః

ఆకాశపుర్యధిపతేర్మహిషీం దయార్ద్రాం ।

విశ్వస్య మాతరమకించనకామధేనుం

విశ్వంభరామశరణః శరణం ప్రపద్యే ॥ 1 ॥

శ్రీమన్మృకండుజమహర్షితపోవిపాకౌ

భూమ్యాఽభినందితమహామ్రదిమస్వభావౌ ।

ఆవిష్టదుష్టశకటప్రకటోగ్రభావౌ

భూవల్లభస్య చరణౌ శరణం ప్రపద్యే ॥ 2 ॥

శాపోపస్పృష్టయమలార్జునదృష్టలీలౌ

పాషాణనిర్మితతపోధనధర్మదారౌ ।

దివ్యాంతరిక్షనగరీకృతసన్నిధానౌ

భూవల్లభస్య చరణౌ శరణం ప్రపద్యే ॥ 3 ॥

స్వాంతే సతాం శ్రుతిషు యౌ తమసశ్చ పారే

అహోరాత్రపుష్కరిణీకారమణీయతీరౌ ।

దేవ్యా భువోఽంకభువి సన్నిహితౌ సదా తౌ

భూవల్లభస్య చరణౌ శరణం ప్రపద్యే ॥ 4 ॥

దుర్దాంతకాలియఫణాకృతదివ్యనృతౌ

వేధఃకమండలుజలైరభిషిక్తపూర్వౌ ।

గంగాంగసంగపరిపూతభవస్తు తౌ తౌ
 భూవల్లభస్య చరణౌ శరణం ప్రపద్యే || 5 ||

త్రైవిక్రమక్రమవశీకృతసప్తలోకౌ
 లోకేశ్వరైరపి సదా కలితప్రణామౌ |
 నామావశేషితవదాన్యబలిప్రభావౌ
 భూవల్లభస్య చరణౌ శరణం ప్రపద్యే || 6 ||

సద్భక్తపాండవకృతే కృతదూతకృత్యై
 బృందావనాంతరవిహారసప్రసక్తౌ |
 సర్వోపకారకరణాయ కృతావతారౌ
 భూవల్లభస్య చరణౌ శరణం ప్రపద్యే || 7 ||

శ్రీమచ్ఛారీకలిపైరిమహత్సరోభిః
 నాథాగమాంతగురుముఖ్యగురూత్తమైశ్చ |
 సంవాంఛితా తిశయితప్రియమంగలౌ తౌ
 భూవల్లభస్య చరణౌ శరణం ప్రపద్యే || 8 ||

భక్తప్రపన్నజనరక్షణబద్ధదీక్షౌ
 నానావిధాఘటితసంఘటనే సమర్థౌ |
 అర్చ్య ప్రశస్తతుశసీకుసుమైరనన్వయైః
 భూవల్లభస్య చరణౌ శరణం ప్రపద్యే || 9 ||

సంక్రందనాదిసురబృందసమర్ప్యమాణ-
 మందారమాల్యవిగలన్మకరందసాంద్రౌ |
 సారథ్యసూచితసదీడ్యసుశీలభావౌ
 భూవల్లభస్య చరణౌ శరణం ప్రపద్యే || 10 ||

విశ్వాతిశాయీసుషమాసుకుమారభావౌ
 వజ్రధ్వజాంకుశరథాంగముఖాంకదృశ్యౌ |

దివ్యాంగులీనఖమయాఖవిలిప్తపీఠౌ

భూవల్లభస్య చరణౌ శరణం ప్రపద్యే || 11 ||

సంపద్ధారిద్ర్యభావాదసుఖసుఖకృతేః పత్తనగ్రామభావాత్

పుణ్యాపుణ్యాదిభావాత్ కపటఋజుతయా సర్వలోకాదిభావాత్ |

దివ్యాదివ్యాంగవత్త్వాత్ సురదితిజగణస్నిగ్ధశత్రు త్వకీర్త్యా

ఛాయాఽచ్ఛాయాదిభావాదఘటితఘటనం ప్రాహ కృష్ణం శతారిః || 12 ||

|| ఇతి ఆకాశనగరీశప్రపత్తిః సమాప్తా ||